



ಬೆಂಗಳೂರಿನ ಹೆಮ್ಮೆಯ ಸಂಸ್ಥೆಗಳು

ನಿಯಾಸ್: ವಿಭಿನ್ನ ಅಧ್ಯಯನ ಕ್ಷೇತ್ರಗಳ ಸಮ್ಮಿಲನ



ಸುರೇಶ್ ಮೂನ

ಯಶವಂತಪುರದ ಬಳಿಯ ಪ್ರಸಿದ್ಧ ಟಾಟಾ ವಿಜ್ಞಾನ ಸಂಸ್ಥೆಯ ಬದಿಗೆ ಇನ್ನೊಂದು ಪ್ರತಿಷ್ಠಿತ ಸಂಸ್ಥೆಯಿದೆ. ಅದೇ ನಿಯಾಸ್ (NIAS-NATIONAL INSTITUTE OF ADVANCED STUDIES) ಪ್ರೊ. ಸಿ.ಎಸ್.ಆರ್. ರಾವ್ ವ್ಯತದಿಂದ ಯಶವಂತಪುರದ ಹೆದ್ದಾರಿಯಲ್ಲಿ ಸ್ಥಳ ಮುಂದೆ ಸಾಗಿ, ಬಿ.ಇ.ಎಲ್. ರಸ್ತೆಯಲ್ಲಿ ತಿರುಗಿ ಸುಮಾರು ಮೂರು ಕಿ.ಮೀ. ಸಾಗಿದರೆ ರಸ್ತೆಯ ಬಲಬದಿಗೆ 'ನಿಯಾಸ್' ನ ಪ್ರವೇಶ ದ್ವಾರ ಕಂಡು ಬರುತ್ತದೆ. ಇಲ್ಲಿಂದ ಎಡಕ್ಕೆ ಮತ್ತೆ ಸುಮಾರು ಒಂದು ಕಿ.ಮೀ. ಸಾಗಿದರೆ ಸಿಗುವುದೇ 'ನಿಯಾಸ್' ಕ್ಯಾಂಪಸ್. ಇಲ್ಲಿಯ ರಸ್ತೆಗಳ ಶುಭ್ರತೆ, ಕೈ ತೋಟಗಳನ್ನು ಬೆಳೆಸುವಿಕೆ ಕಟ್ಟಡಗಳ ಶಿಲ್ಪ ವಿನ್ಯಾಸ ಮುಂತಾದವು ಭೌತಿಕ ಹಾಗೂ ಬೌದ್ಧಿಕವಾಗಿ ಅಚ್ಚುಕಟ್ಟುತನ ಶ್ರೇಷ್ಠ ಗುಣಮಟ್ಟ ಇಲ್ಲಿ ಕಂಡು ಬರುತ್ತದೆ. 'ನಿಯಾಸ್' ನ ಮೂಲ ಕಲ್ಪನೆಯನ್ನು ರೂಪಿಸಿ ಅದನ್ನು ಕಾರ್ಯಗತಗೊಳಿಸಿದವರು ಡಿ. ಜಿ.ಆರ್.ಡಿ. ಟಾಟಾ ತಾವು ಸ್ಥಾಪಿಸುವ ಈ ವಿಶಿಷ್ಟ ಸಂಸ್ಥೆಗೆ ಎರಡು ಮೂಲ ಉದ್ದೇಶಗಳಿರಬೇಕೆಂದು ಅವರು



ಡಿ. ಆರ್. ಡಿ. ಟಾಟಾ ಸಭಾಂಗಣ

ಅರಿಸಿದ್ದರು. ಇಲ್ಲಿ ವಿವಿಧ ಅಧ್ಯಯನ ಕ್ಷೇತ್ರಗಳಲ್ಲಿ ಉನ್ನತ ಸಂಶೋಧನೆಗಳಾಗಬೇಕು, ಸರಕಾರ ಹಾಗೂ ಕೈಗಾರಿಕೆಗಳ ಆಡಳಿತಾಧಿಕಾರಿಗಳು, ಮ್ಯಾನೇಜರ್‌ಗಳು, ಸಾರ್ವಜನಿಕ ಕ್ಷೇತ್ರದ ನೇತಾರರು, ಸಮಾಜದ ಗಣ್ಯವ್ಯಕ್ತಿಗಳು, ಪಾಕೃತಿಕ ಹಾಗೂ ಸಾಮಾಜಿಕ ವಿಜ್ಞಾನದ ವಿದ್ವಾಂಸರು, ತಜ್ಞರು ಇವರೆಲ್ಲ ಒಂದೆಡೆ ಸೇರಿ ಚಿಂತನೆ ಮಾಡಲು ಒಂದು ಸೂಕ್ತ ವೇದಿಕೆಯನ್ನು ನಿರ್ಮಿಸುವುದು. ಆದ್ದರಿಂದ ಇಲ್ಲಿ ವಿಜ್ಞಾನ, ತಂತ್ರಜ್ಞಾನ, ಸಮಾಜ ವಿಜ್ಞಾನ, ಇತಿಹಾಸ ಹೀಗೆ ಅನೇಕ ವಿಷಯಗಳ ಸಮ್ಮಿಲಿತ ಅಧ್ಯಯನ (integrated approach) ನಡೆಯುತ್ತದೆ. ಇದರಿಂದ ಭಾರತದ ಯಾವುದೇ ಸಮಸ್ಯೆಗಳನ್ನು ತೆಗೆದುಕೊಂಡರೂ ಅದನ್ನು ವಿವಿಧ ದೃಷ್ಟಿಕೋನಗಳಿಂದ ಪರಿಶೀಲಿಸಿ ಪರಿಹಾರ ಕಂಡು ಹಿಡಿಯಲು ಅನುವಾಗುತ್ತದೆ. ಹೀಗಾಗಿ ಇದೊಂದು ದೇಶದಲ್ಲೇ ಅತ್ಯಂತ ವಿಶಿಷ್ಟ ಸಂಸ್ಥೆಯಾಗಿದೆ. ಇದನ್ನು 1988ರ ಜೂನ್ 20ರಂದು ಒಂದು ಖಾಸಗಿ ಸಂಘವಾಗಿ ರಿಜಿಸ್ಟರ್ ಮಾಡಲಾಯಿತು. ಇದರ ಪ್ರಥಮ ನಿರ್ದೇಶಕರಾಗಿ ಡಾ. ರಾಜಾರಾಮಣ್ಣ ನಿಯುಕ್ತಗೊಂಡರು. 1997ರ ಜುಲೈನಲ್ಲಿ ಅವರು ನಿವೃತ್ತಿ ಹೊಂದಿದ ನಂತರ ದೇಶದ ಮತ್ತೊಬ್ಬ ಪ್ರಸಿದ್ಧ ವಿಜ್ಞಾನಿ ಪ್ರೊ. ರೊಡ್ಡಂ ನರಸಿಂಹ

ನಿರ್ದೇಶಕರಾದರು. 'ನಿಯಾಸ್' ಒಂದು ಸ್ವಾಯತ್ತ ಸಂಸ್ಥೆಯಾಗಿದ್ದು ಅದರ ಮಂಡಳಿಯ ವ್ಯಾಪ್ತಿಗೆ ಒಳಪಟ್ಟಿದೆ. ಈ ಮಂಡಳಿಯಲ್ಲಿ ಕೇಂದ್ರ ಹಾಗೂ ರಾಜ್ಯ ಸರಕಾರದ ಕೆಲವು ಇಲಾಖೆಗಳ ವರಿಷ್ಠ ಅಧಿಕಾರಿಗಳು, ವಿಜ್ಞಾನಿಗಳು, ಕೈಗಾರಿಕಾ ಕ್ಷೇತ್ರದ ಮುಖ್ಯಸ್ಥರುಗಳಿರುತ್ತಾರೆ. ಇವರೆಲ್ಲರೂ The Council of management, the academic council ಹಾಗೂ The Holding Trustees, ಎಂಬ ಮೂರು ವಿಭಾಗಗಳಿಗೆ ಸೇರಿ 'ನಿಯಾಸ್' ನ ಸಮರ್ಪಕ ಕಾರ್ಯ ನಿರ್ವಹಣೆಗೆ ಕಾರಣರಾಗುತ್ತಾರೆ. ಇಲ್ಲಿಗೆ ಸಂಶೋಧನೆಗಾಗಿ, ಅಧ್ಯಯನ ಅಥವಾ ಸೆಮಿನಾರ್‌ಗಳಿಗಾಗಲೀ ದೇಶವಿದೇಶಗಳಿಂದ ಬರುವ ಬಹುಮುಖ್ಯ ವ್ಯಕ್ತಿಗಳಿಗನುಗುಣ ವಾಗಿ ಇಲ್ಲಿನ ಸೌಲಭ್ಯಗಳೂ ಅಂತಾ ರಾಷ್ಟ್ರೀಯ ಮಟ್ಟದ್ದಾಗಿವೆ. ಟಾಟಾ ವಿಜ್ಞಾನ ಸಂಸ್ಥೆಯ ಕ್ಯಾಂಪಸ್‌ನಲ್ಲೇ 'ನಿಯಾಸ್' ಗೂ ಐದು ಎಕರೆಗಳ ವಿಶಾಲವಾದ ಮರಗಿಡಗಳಿಂದ ಕೂಡಿದ ಜಾಗವನ್ನು ಬಿಟ್ಟುಕೊಡಲಾಗಿದೆ. ಮುಖ್ಯ ಕಟ್ಟಡವು ಅತ್ಯಂತ ವಿಭಿನ್ನ ಹಾಗೂ ಅರ್ಥಪೂರ್ಣ ಶಿಲ್ಪ ಶೈಲಿಯನ್ನು ಹೊಂದಿದ್ದು ಮೇಲ್ಭಾಗದಲ್ಲಿ 'ನಿಯಾಸ್' ನ ಚಿಹ್ನೆಯನ್ನು ಹೊಂದಿದೆ. ಈ ಕಟ್ಟಡದ ವಿನ್ಯಾಸಕ್ಕೆ ಸರಿ ಹೊಂದುವಂತೆ ಜಿ.ಆರ್.ಡಿ. ಟಾಟಾ ಸಭಾಂಗಣವಿದೆ. ಇಲ್ಲಿ ಸುಮಾರು 350 ಮತ್ತನೆಯ ಚಲಿಸಬಲ್ಲ ಕುರ್ಚಿಗಳಿದ್ದು ಶ್ರೇಷ್ಠ ಶಬ್ದಗಳ ಹಣ ವ್ಯವಸ್ಥೆಯಿದೆ. ಈ ಸಭಾಂಗಣವನ್ನು ಅಂತಾರಾಷ್ಟ್ರೀಯ ಸಮ್ಮೇಳನಗಳಿಗೆ ದುಂಡು ಮೇಜಿನ ಚರ್ಚೆಗಳಿಗೆ, ವ್ಯತ್ಯ ನಾಟಕ ಪ್ರದರ್ಶನಗಳಿಗೆ ಚಿತ್ರಕಲೆಗಳ ಪ್ರದರ್ಶನಕ್ಕೆ ಹೀಗೆ ವಿಭಿನ್ನ ರೀತಿಯಲ್ಲಿ ಬಳಸಿಕೊಳ್ಳಬಹುದಾಗಿದೆ. ಮುಖ್ಯ ಕಟ್ಟಡದಲ್ಲಿರುವ ಲೆಕ್ಚರ್ ಹಾಲ್‌ನಲ್ಲಿ ಸುಮಾರು 100 ಜನರು ಕುಳಿತುಕೊಳ್ಳುವ ಹಾಗೂ ಸ್ಥಿರ ಚಿತ್ರ ಪ್ರದರ್ಶನಗಳಿಗೆ ವ್ಯವಸ್ಥೆಯಿದೆ. ಹೊರಗಿನಿಂದ ಬಂದು ಇಲ್ಲೇ

ಉಳಿದುಕೊಳ್ಳುವವರಿಗೆ ಸೂತನ ರೀತಿಯಲ್ಲಿ ಸುಸಜ್ಜಿತಗೊಂಡ 30 ಕೊಠಡಿಗಳಿವೆ. ನಿಯಾಸ್‌ನ ಗ್ರಂಥಾಲಯಕ್ಕೆ ಪ್ರಿನ್ಸಿಪಾಲ್ ಎಸ್.ಆರ್. ಗೋವರ್ ಲೈಬ್ರರಿ ಎಂದೇ ಹೆಸರು. ಕನ್ನಡ ಕಿಶೋರ್ ಗೋವರ್ ಅವರು ನೀಡಿದ ಉದಾರ ಧನಸಹಾಯ ದಿಂದಾಗಿ ಇದು ರೂಪುಗೊಂಡಿದ್ದರಿಂದ 2001ರ ಮೇ 10ರಂದು ಅವರ ತಂದೆಯ



ನನಬಗಾಗಿ ಅವರ ಹೆಸರನ್ನಿಟ್ಟು ಅರ್ಜಿ ಸಲಾಯಿತು. ಅಧ್ಯಯನಕ್ಕೆ ಸೂಕ್ತ ವಾತಾವರಣವಿರುವ ಈ ಗ್ರಂಥಾಲಯದಲ್ಲಿ ಇಲ್ಲಿನ ವಿವಿಧ ಸಂಶೋಧನಾ ಕ್ಷೇತ್ರಗಳಿಗೆ ಸಂಬಂಧಿಸಿದಂತೆ ಗ್ರಂಥಗಳನ್ನು ನಿಯತಕಾಲಿಕಗಳನ್ನು ಸಂಗ್ರಹಿಸಿಡಲಾಗಿದೆ. ಪ್ರೊ. ಸತೀಶ್ ಧಾವನ್, ಪ್ರೊ. ಬಿ.ಕೆ. ಮೋತೀಲಾಲ್, ಡಾ. ಎ.ಎಸ್. ಮಾಲುರ್‌ಕರ್, ಪ್ರೊ. ಎ. ರಾಜರಾಮನ್, ಡಾ. ಪಿ.ವಿ. ಶೆಣೈ, ಪ್ರೊ. ಎಂ.ಎನ್. ಶ್ರೀನಿವಾಸ್, ಡಾ. ಆರ್.ಕೆ. ಕೊಚಾರ್ ಹಾಗೂ ಇನ್ನಿತರ ಹಿರಿಯ ವಿಜ್ಞಾನಿಗಳು ಮತ್ತು ವಿದ್ವಾಂಸರು ತಮ್ಮ ಗ್ರಂಥಗಳು ಹಾಗೂ ನಿಯತಕಾಲಿಕಗಳನ್ನು ಇಲ್ಲಿಗೆ ನೀಡಿದ್ದಾರೆ. ಇಂದು ವಿವಿಧ ಕ್ಷೇತ್ರಗಳಲ್ಲಿನ ಸಂಶೋಧನೆಗಳು ಅತಿವೇಗವಾಗಿ

ಸಾಗುತ್ತಿದ್ದು ಅವನ್ನೆಲ್ಲಾ ಪುಸ್ತಕ ರೂಪದಲ್ಲಿ ತರುವುದು ಕಷ್ಟವಾಗುವುದಲ್ಲದೆ ಅವುಗಳನ್ನು ಇಡಲು ಸ್ಥಳದ ಅವಶ್ಯಕತೆಯೂ ಬೇಕಾಗಿರುವುದರಿಂದ ಇಂದು ಅತ್ಯಂತ ಉಪಯುಕ್ತ ಆಧಾರ ಗ್ರಂಥಗಳನ್ನು ಕಂಪ್ಯೂಟರ್‌ನಲ್ಲಿ ಅಳವಡಿಸುವ ಪದ್ಧತಿ ಬಳಕೆಯಲ್ಲಿದೆ. ಇದರಿಂದ ಒಮ್ಮೆಲೆ ಹಲವಾರು ಮಂದಿ ಅದನ್ನು ಬಳಸಿಕೊಳ್ಳಬಹುದು. ಈ ಪದ್ಧತಿ ನಿಯಾಸ್‌ನಲ್ಲೂ ಇದ್ದು ಭಾರತ ಹಾಗೂ ಹೊರ ದೇಶಗಳ ಗ್ರಂಥಾಲಯ ಸಂಪರ್ಕ ಸೇವೆಯನ್ನು ಕಂಪ್ಯೂಟರ್ ಮೂಲಕ ಇಲ್ಲಿನ ಬೋಧಕ ವರ್ಗ ಹಾಗೂ ಇತರರಿಗೆ ನೀಡಲಾಗುತ್ತಿದೆ. ಹೀಗೆ ಎಲ್ಲವೂ ಗಣಕೀಕೃತಗೊಂಡಿರುವುದರಿಂದ ಇಲ್ಲಿ ಕಂಪ್ಯೂಟರ್ ಮೂಲಕವೇ ಮಾಹಿತಿಗಳನ್ನು ಪಡೆದು ತಮಗೆ ಬೇಕಾದ ಪುಸ್ತಕಗಳನ್ನು ಅದರ ಮೂಲಕವೇ ಕಾದಿರಿಸುವ ಸೌಲಭ್ಯವಿದೆ. ಇವಿಷ್ಟೇ ಅಲ್ಲದೆ ಇಲ್ಲಿನ ಹಿರಿಯ ವಿಜ್ಞಾನಿಗಳ ತಜ್ಞರ ಉಪನ್ಯಾಸಗಳ ಧ್ವನಿಮುದ್ರಿತ ಟೀಪ್‌ಗಳು, ವಿಡಿಯೋ ಟೀಪ್‌ಗಳು ಸಿಡಿರೋಮ್‌ಗಳು, ದೇಶ ವಿದೇಶಗಳ ನಿಯತಕಾಲಿಕಗಳು ಇವೆಲ್ಲವನ್ನೂ ಪಡೆಯುವ ವ್ಯವಸ್ಥೆಯಿದೆ. ಇನ್ನು ಇಲ್ಲಿ Environmental Studies, Epigraphy, Gender studies, International and strategic Studies, Philosophy of science, Sociology and Social Anthropology, Science and Technology policy studies ಹೀಗೆ ಹಲವಾರು ಪ್ರಮುಖ ವಿಷಯಗಳ ಬಗ್ಗೆ ಸಂಶೋಧನಾ ಕಾರ್ಯಕ್ರಮಗಳು ನಡೆಯುತ್ತಲೇ ಇರುತ್ತವೆ. ಮಣಪಾಲದ Manipal Academy of Higher Education ಇವರ ಸಹಯೋಗದೊಂದಿಗೆ 'ನಿಯಾಸ್' ಸೂಚಿತ ವಿಷಯದ ಬಗ್ಗೆ ಸಂಶೋಧನೆ ನಡೆಸಿದ ವಿದ್ಯಾರ್ಥಿಗಳಿಗೆ ಡಾಕ್ಟೊರಲ್ ಪದವಿಗಳನ್ನು ನೀಡುವ ವ್ಯವಸ್ಥೆಯೂ ಇಲ್ಲಿದೆ. ಎರಡನೆಯದಾಗಿ 'ನಿಯಾಸ್' ನಲ್ಲಿ ವಿವಿಧ ಕ್ಷೇತ್ರಗಳ ಆಡಳಿತಾಧಿಕಾರಿಗಳಿಗೆ ಅಡಳಿತ ನಿರ್ವಹಣೆಯ ಬಗ್ಗೆ, ವಿಶ್ವವಿದ್ಯಾ

ನಿಲಯ ಹಾಗೂ ಕಾಲೇಜು ಪ್ರಾಧ್ಯಾಪಕರುಗಳಿಗೆ ಶೈಕ್ಷಣಿಕ ವಿಷಯಗಳ ಬಗ್ಗೆ IFS, IASನ ಪ್ರೊಬೇಶನರುಗಳಿಗೆ ಅವರ ಕಾರ್ಯಕ್ಷೇತ್ರಗಳ ನಿರ್ವಹಣೆಯ ಬಗ್ಗೆ ಹೀಗೆ ಹಲವಾರು ರೀತಿಯ ತರಬೇತಿ ಶಿಬಿರಗಳನ್ನು ವರ್ಷದ ವಿವಿಧ ಸಮಯಗಳಲ್ಲಿ ನಡೆಸಲಾಗುತ್ತದೆ. ISRO ದ ಅಧಿಕಾರಿಗಳಿಗೂ ವಿಶೇಷ ಕಾರ್ಯಾಗಾರವನ್ನು ನಡೆಸಲಾಗಿದೆ. ಮೂರನೆಯದಾಗಿ ಇಲ್ಲಿ ರಾಷ್ಟ್ರ ಹಾಗೂ ಅಂತರರಾಷ್ಟ್ರೀಯ ಮಟ್ಟದ ವಿಚಾರ ಸಂಕರಣ ಹಾಗೂ ಸಮ್ಮೇಳನಗಳನ್ನು ನಡೆಸಲಾಗುತ್ತದೆ. ಆಗಾಗ್ಗೆ ವ್ಯವಸ್ಥೆಗೊಳ್ಳುವ ಈ ಕಾರ್ಯಕ್ರಮಗಳಲ್ಲಿ ವಿಜ್ಞಾನ, ಮಾಹಿತಿ ತಂತ್ರಜ್ಞಾನ, ಸಾಮಾಜಿಕ ಸಮಸ್ಯೆಗಳು, ಮಾನವ ಕಲ್ಯಾಣ ಹೀಗೆ ಹಲವಾರು ವಿಷಯಗಳಿಗೆ ಸಂಬಂಧಿಸಿದಂತೆ ವಿಚಾರ ವಿನಿಮಯಗಳು ನಡೆಯುತ್ತವೆ. ವಿವಿಧ ಕ್ಷೇತ್ರಗಳಿಗೆ ಸಂಬಂಧಿಸಿದಂತೆ ನಡೆಯುವ ಸಂಶೋಧನೆಗಳು, ಉಪನ್ಯಾಸಗಳು, ವಿಚಾರ ಸಂಕರಣಗಳ ವರದಿಗಳು, ಪ್ರೌಢ ಪ್ರಬಂಧಗಳನ್ನು ರಾಷ್ಟ್ರ ಹಾಗೂ ಅಂತಾರಾಷ್ಟ್ರೀಯ ನಿಯತಕಾಲಿಕಗಳಲ್ಲಿ ಪ್ರಕಟಿಸುತ್ತಾರೆ. ಇಲ್ಲಿಯ ಬೋಧಕ ವರ್ಗದಲ್ಲಿ ಡಾ. ಆರ್. ನರಸಿಂಹ, ಡಾ. ರಾಜಾರಾಮಣ್ಣರವರ ಮೊದಲಾಗಿ ದೇಶದ ಅತ್ಯಂತ ಉನ್ನತ ಹಾಗೂ ಶ್ರೇಷ್ಠ ತಜ್ಞರು, ವಿದ್ವಾಂಸರು, ವಿಜ್ಞಾನಿಗಳು ಇದ್ದಾರೆ. ಆಗಾಗ್ಗೆ ದೇಶ ವಿದೇಶಗಳಿಂದ ಇತರ ತಜ್ಞರೂ ಬಂದು ಅಹ್ವಾನಿತ ಉಪನ್ಯಾಸಗಳನ್ನು ನೀಡುತ್ತಾರೆ.



ಡಾ. ಆರ್. ನರಸಿಂಹ ಅವರ ಅಧ್ಯಯನ ಅಧಿಕಾರಿಗಳು

ಇನ್ನು 'ನಿಯಾಸ್' ನ ಸಂಕೇತಕ್ಕಿಂತಲೂ ವೇದ ಕಾಲದ ಹಿನ್ನೆಲೆಯಿದೆ. ಜ್ಯಾಮಿತಿಯ ಪಿತಾಮಹನೆಂದೇ ಕರೆಯಲ್ಪಡುವ ಯೂಕ್ಲಿಡ್‌ನಿಗೂ ಹಿಂದಿನ ಕಾಲದ ಸಂಸ್ಕೃತ ಗ್ರಂಥವಾದ 'ಶುಲ್ಬ ಸೂತ್ರ'ದ 'ಬೌದ್ಧಾಯನ'ದ 11ನೇ ಅಧ್ಯಾಯದಲ್ಲಿ ಈ ಚಿಹ್ನೆಯ ಬಗ್ಗೆ ವಿವರವಿದೆ. ಆಗ ಹದ್ದು ಅಥವಾ ಗಿಡುಗದ ಆಕಾರದಲ್ಲಿ ನಿರ್ದಿಷ್ಟ ಉದ್ದ ಹಾಗೂ ಗಾತ್ರದ ಇಟ್ಟಿಗೆಗಳಿಂದ ಯಜ್ಞಪೀಠ ಅಥವಾ ಕುಂಡವನ್ನು ನಿರ್ಮಿಸುತ್ತಿದ್ದರು. ತೃತ್ತರೀಯ ಸಂಹಿತೆಯಲ್ಲಿ ಈ ಬಗ್ಗೆ ಹೀಗೆ ಉಲ್ಲೇಖವಿದೆ. ಯಾರು ಸ್ವರ್ಗವನ್ನು ಬಯಸುತ್ತಾರೋ ಅವರು ಗಿಡುಗದ ಆಕಾರದ ಹೋಮ ಕುಂಡದಲ್ಲಿ ಯಜ್ಞ ಯಾಗಗಳನ್ನು ಮಾಡಬೇಕು. ಇದರಿಂದ ಕರ್ತವ್ಯ ತಾನೇ ಗಿಡುಗವಾಗಿ ಸ್ವರ್ಗವನ್ನು ಸೇರುತ್ತಾನೆ. 'ನಿಯಾಸ್' ನ ಚಿಹ್ನೆಯು 'ಸ್ನೇಹಿಸತಾ' ಅಂದರೆ ಗಿಡುಗದ ಆಕಾರದ ಇಟ್ಟಿಗೆಗಳಿಂದ ರಚಿತವಾದ ಹೋಮ ಕುಂಡದ ಮೊದಲ ಪದರವನ್ನು ಪ್ರತಿನಿಧಿಸುತ್ತದೆ. 'ನಿಯಾಸ್' ನಲ್ಲಿ ವಿಶ್ವ ಹಿತಕ್ಕಾಗಿ, ಮಾನವ ಕಲ್ಯಾಣಕ್ಕಾಗಿ ಸತತವಾಗಿ ಜ್ಞಾನ ಯಜ್ಞ ಹಾಗೂ ಜ್ಞಾನ ದಾಸೋಹಗಳು ನಡೆಯುತ್ತಿದ್ದು ಎಲ್ಲರ ಮುಕ್ತಿಯನ್ನು ಬಯಸುವುದರಿಂದ ವೇದ ಕಾಲದ ಈ ಇಟ್ಟಿಗೆ ಯಜ್ಞಕುಂಡದ ಚಿಹ್ನೆಯನ್ನೇ ಅರಿಸಿಕೊಳ್ಳಲಾಗಿದೆ ಎನ್ನುತ್ತಾರೆ ನಿರ್ದೇಶಕರಾದ ಡಾ. ಆರ್. ನರಸಿಂಹ.